

సుధీక్షణ్ ఫౌండేషన్ వారి సాజన్యంతో రోడ్డు ప్రమాదాలలో అవయవాలు కోల్పోయిన విద్యార్థులకు కృత్రిమ అవయవాలను పోలీస్ కమీషనర్ గారి చేతులమీద పంపిణీ

వివిధ కారణాలతో రోడ్డు ప్రమాదాలకు గురై అవయవాలు కోల్పోయిన అనంతపురం, కృష్ణా, మరియు గుంటూరు జిల్లాలకు చెందిన 4 గురు విద్యార్థులకు సుధీక్షణ్ ఫౌండేషన్ ఆధ్వర్యంలో రూ.7 లక్షల 15 వేలు విలువ కలిగిన కృత్రిమ అవయవాలను ఉచితంగా పంపిణీ చేయడం జరిగింది.

ది.28.12.2019న పోలీస్ కమీషనర్ గారి కార్యాలయంలో పోలీస్ కమీషనర్ శ్రీ సి.హెచ్.ద్వారకా తిరుమలరావు ఐపిఎస్ గారు మాట్లాడుతూ... రోడ్డు ప్రమాదాల బారినపడి అవయవాలు కోల్పోయిన వారికి కృత్రిమ అవయవాలను పంపిణీ చేయడం గొప్ప విషయమని 1) అనంతపురం జిల్లా, కళ్యాణదుర్గంకు చెందిన 9వ తరగతి చదువుతున్న కావ్య అను పాపకు ఈ సంవత్సరం జులై నెలలో జరిగిన రోడ్డు ప్రమాదంలో రెండు కాళ్ళు కోల్పోయిందని, 2) గుంటూరు జిల్లా, నరసరావు పేటకు చెందిన 10వ తరగతి చదువుతున్న నరేంద్ర అనే విద్యార్థి ఈ సంవత్సరం ఆగస్టు నెలలో జరిగిన రోడ్డు ప్రమాదంలో కుడి చెయ్యి మరియు ఎడమకాలు కోల్పోయాడని, 3) అమరావతికి చెందిన మనోజ్జ అనే 9 సంవత్సరాల బాలికకు ప్రమాదంలో ఎండమ కాలుపై వరకు కోల్పోయిందని, 4) గుంటూరు జిల్లా, తెనాలికి చెందిన షాలేం రాజు అనే డిగ్రీ చదువుతున్న విద్యార్థికి ప్రమాదంలో కుడికాలు పై వరకు కోల్పోయాడని వీరందరికి ఎంతో భవిష్యత్తు ఉన్నటువంటి విద్యార్థులకు కృత్రిమ అవయవాలను అందించి ఈ విధంగా సేవచేస్తున్న సుధీక్షణ్ ఫౌండేషన్ మరియు ఎన్.ఆర్.ఐ. దాతలకు అభినందనలు తెలియజేశారు.

ఈ సందర్భంగా సుధీక్షణ్ ఫౌండేషన్ వ్యవస్థాపకురాలు శ్రీమతి చిగురుపాటి విమల మాట్లాడుతూ...2007 సం॥లో ఫౌండేషన్ ను స్థాపించడం జరిగిందని, తమ ఫౌండేషన్ ద్వారా ఎంతో భవిష్యత్ వున్న విద్యార్థులకు ప్రతి నెల ముగ్గురు లేద నలుగురు ఎన్.ఆర్.ఐ దాతల సహకారంతో ఆంధ్ర, తెలంగాణలకు చెందిన విద్యార్థులకు ఖరీదైన కృత్రిమ అవయవాలను మరియు వీల్‌చైర్లను ఉచితంగా అందించడంతో పాటు యువతకు రోడ్డు ప్రమాదాల గురించి అవగాహన కలిగించడం జరుగుతోందన్నారు.

ఈ కార్యక్రమంలో అడ్మిన్ డిసిపి శ్రీ ఎస్.హరికృష్ణ ఐపిఎస్, క్రైమ్ డిసిపి శ్రీ డి.కోటేశ్వరరావు, సుధీక్షణ్ ఫౌండేషన్ వ్యవస్థాపకురాలు శ్రీమతి చిగురుపాటి విమల, సుధీక్షణ్ ఫౌండేషన్ సభ్యులు కె.రాజశేఖరం, కె.రాజకుమారి, కె.ఎస్.ఎస్.ప్రసాద్, ఎమ్.అప్పారావు మరియు ప్రమాదంలో అవయవాలు కోల్పోయిన విద్యార్థులు తదితరులు పాల్గొన్నారు.